

सुशीला, स्त्री, (सुष्ठु, शीला ।) शतपत्नी । इति राजनिर्घण्टः ॥

सुशीलिका, स्त्री, कन्दविशेषः । वाराहीकन्दः । इति शब्दचन्द्रिका ॥

सुशीमः, पुं, शीतगुणः । इत्यमरटीकायां स्वामिः ॥ तद्वति, त्रि ॥

सुशीलः, पुं, (सु शोभनं शीलमस्य ।) चोलराजः । यथा,—

“यो विष्णुदासः स तु पुण्यशीलो
यशीलभूपः स सुशीलनामा ।
आवासुभौ तत्त्वमरूपभाजौ
आस्थौ कृतौ तेन रमाप्रियेण ॥”

इति पाण्डे उत्तरखण्डे ५४ अध्यायः ॥
शोभनशीलविशिष्टः, त्रि ॥ (यथा, भागवते ।
६ । १ । १७ ।

“सप्तोच्चैर्लो ह्ययं लोकः पन्थाः क्षेमोऽकुतोभयः ।
सुशीलाः साधवो यत्र नारायणपरायणाः ॥”
शोभनं शीलमिति । सच्चिरिबे, स्त्री । यथा,
महाभारते । ३ । २८७ । ४३ ।

“त्वया सुशीलव्रतपुण्ययुक्तया
समवृत्तं साध्वि पुनः कुलीनया ॥”

सुशीलता, स्त्री, (सुशीलस्य भावः ।) तत् ।
टाप् । सत्स्वभावः । सुशीलत्वम् ॥

सुशीला, स्त्री, (शोभनं शीलं यस्याः ॥ टाप् ।) श्रीकृष्णस्याष्टमद्विषयन्तर्गतमहिषीविशेषः । यथा,—
“अष्टौ महिष्यस्ताः सर्वा रुक्मिण्याद्या
महात्मनाः ।

रुक्मिणी सत्यभामा च कालिन्दी च शुचिस्मिता ॥
मित्रविन्दा जाम्बवती नाम्नाजितौ सुलक्षणा ।

सुशीला नाम तन्वज्ञौ महिष्याष्टमाः स्मृताः ॥”
इति पाण्डे उत्तरखण्डे ६८ अध्यायः ॥

यमभार्या । इति केचित् ॥

सुश्रीका, स्त्री, (शोभना श्रीः शोभा यस्याः ।
कप् ।) सप्तकी । इति राजनिर्घण्टः ॥ सुन्दर-
श्रौयुक्ते, त्रि ॥ (यथा, हरिवंशे । १८३ । ११३ ।

“द्वारोपशोभितां कृत्वा सर्वां द्वारवतीं पुरीम् ।
संस्मृत्यां सुश्रीकां बहुरूपशोभिताम् ॥”

सुश्रुतः, पुं, विश्वामित्रमुनिपुत्रः । स तु चिकित्सा-
शास्त्रकर्ता । यथा,—

“तथा धन्वन्तरिं जातः क्षीराब्धिर्मन्यते ।
देवादौर्गा जीवनाय आयुर्वेदमुवाच ह ।

विश्वामित्रसुतायेव सुश्रुताय महात्मने ॥”
इति गारुडे १५० अध्यायः ॥

अथ सुश्रुतप्रादुर्भावः ।

“अथ ज्ञानदृशा विश्वामित्रप्रभृतयोऽवदन् ।
अये धन्वन्तरिः काश्यां काशिराजोऽयमुच्यते ॥

विश्वामित्रो मुनिस्तु पुत्रं सुश्रुतमुक्तवान् ।
यस्य वाराणसी गच्छेत् त्वं विश्वेश्वरवत्सलम् ॥

तत्र नाम्ना दिवादासः काशिराजोऽस्ति बाहुजः
स हि धन्वन्तरिः मात्तादायुर्वेदविदां वरः ॥

आयुर्वेदं ततोऽधीत्य लोकोपकृतिहेतवे ।
मत्तपार्श्वे देया नार्थमुपकारो महामस्य ॥

पितृर्वचनमाकर्ण्य सुश्रुतः काशिकां गतः ।
तेन साधुं समध्येतुं मुनिसूनुशतं ययौ ॥

अथ धन्वन्तरिं सर्ववानप्रस्थाश्रमे स्थितम् ।
भगवन्तं सुरग्रेष्ठं मुनिभिर्बहुभिः स्तुतम् ॥

काशिराजं दिवादासं तेषु पश्यन् विनयान्विताः ।
स्वागतं व इति स्माह दिवादासो यशोधनः ॥

कुशलं परिप्रच्छ तथागमनकारणम् ।
ततस्ते सुश्रुतद्वारा कथयामासुस्तत्तरम् ॥

भगवन् भानवान् दृष्ट्वा व्याधिभिः परिपौडितान् ।
क्रन्दतो स्त्रियमाणांश्च जातास्माकं हृदि व्यथा ॥

आमयानां शमोपायं विज्ञातुं वयमागताः ।
आयुर्वेदं भवानस्मान्धापयतु यत्नतः ॥

अङ्गीकृत्य वचस्त्वां नृपतिस्तानुपादिशत् ।
व्याख्यातं तेन ते यत्नात् अष्टहर्मुनयो मुदा ॥

काशिराजं जयाश्रीर्भिरभिनद्य मुदान्विताः ।
सुश्रुताद्याः सुसिद्धार्था जग्मुर्गन्धं स्वानं स्वकम् ॥

प्रथमं सुश्रुतस्तेषु स्वं तन्वं कृतवान् स्फुटम् ।
सुश्रुतस्य सखायोऽपि पृथक् तन्वाणि तेनैव ॥

सुश्रुतेन कृतं तन्वं सुश्रुतं बहुभिर्यतः ।
तस्मात्तत् सुश्रुतं नाम्ना विख्यातं क्षितिमण्डले ॥”

इति भावप्रकाशः ॥

(स्त्री, गोष्ठीश्राद्धे दक्षिणः । यथा, मनुः ।
३ । २५४ ।

“पित्रे खदितमित्येव वाच्यं गोष्ठे तु सुश्रुतम् ।
सम्पन्नमित्यभ्युदये देवे रुचितमित्यपि ॥”

सुषमः, त्रि, (सुष्ठु, समं सर्वं यस्मात् “सुविनिर्दुर्भ्यः
सुपिसूतिसमाः ॥” ८।३। ८८ । इति षत्वम् ।)

शोभनम् । इत्यमरः । ३ । १ । ५२ ॥ समः ।
इति मेदिनी ॥

सुषमा, स्त्री, (सु शोभनं समं सर्वं यथा ।) परमा
शोभा । इत्यमरः । १ । ३ । १७ ॥ (यथा,
नैषधे । १८ । २ ।

“जयजय महाराज प्राभातिकीं सुषमामिमाम् ।
सफलयतमां दानादण्डाद्द्वारालसदृशमणोः ॥”

निजानां कालभेदः । इति हेमचन्द्रः ॥

सुषवी, स्त्री, (सुष्ठु, सूते फलानोति । सु + सू + श्रद्
गौरादित्वात् ङीष् ।) कारवेक्षः । इत्यमरः ।

२ । ४ । ११५ । कृष्णजोरकः । जोरकः । इति
मेदिनी ॥ सुद्रकारवेक्षः । इति राजनिर्घण्टः ॥

सुषिः, स्त्री, (सुष्ठु, स्यतीति । सु + सो + बाहु-
लकात् किः ।) शुषिः । इत्यमरः । १ । ८ । १ ॥

सुषिरं, स्त्री, (शुष्र शोषणे + “इषिमदीति” उणा०
१ । ५२ । इति किरच् । शुषोदरादित्वात् शस्य

सः । यद्वा, सुषिरस्यास्त्योति । सुषि + “ऊषसुषि
सुष्कमधो रः ॥” ५ । २ । १०७ । इति रः ।)

शुषिरम् । इत्यमरटीकायां भरतः । १ । ८ । १ ॥
(काष्ठम् । इति काशिका ॥ छिद्रयुक्ते, त्रि ।

यथा, बृहत्संहितायाम् । ५३ । ८८ ।

“शस्तीषधिद्रुमलतामधुरा सुगन्धिः
स्निग्धा समान सुषिरा च महौ नराणाम् ॥”

सुषीमः, पुं, सर्पविशेषः । इति मेदिनी ॥ चन्द्र-
कान्तमणिः । इति जटाधरः ॥

सुषीमः, त्रि, शीतगुणयुक्तः । इत्यमरः । १ । ३ । १८ ॥
मनोज्ञः । इति मेदिनी ॥

सुषुप्तं, स्त्री, (सु + स्वप् + क्तः ॥
यथा,—

“यो जागरे बहिरनुक्षन्धर्म्मिणोऽर्थान्
भुङ्क्ते समस्तकरणैर्हृदि तत्सदृशान् ।

स्वप्ने सुषुप्त उपसंहरते स एकः
सूत्यन्वयाक्षिगुणवृत्तिहृदिगन्धियैः ॥”

इति श्रीभागवते । ११ । १३ । ३२ ।
सुषुप्तिरुक्ते, त्रि ॥ (यथा, भागवते । ६ । १६ ।
५३ ।

“यथा सुषुप्तः पुरुषो विश्वं पश्यति चात्मनि ।
आत्मानमेकदेशस्थं मन्यते स्वप्न उच्यते ॥”

सुषुप्तिः, स्त्री, (सु + स्वप् + क्तिन् ।) सत्त्वप्रधानं
अज्ञानम् । तस्य नामान्तरम् । कारणशरीरम् ।

आनन्दमयकोषश्च । इति वेदान्तसारः । सर्वस्य
स्थूलसूक्ष्मोपाधेः कारणोपाधौ लीनत्वं सुषुप्ति-
त्वम् । इति तट्टिका ॥ अथस्याविशेषः । यथा,

“स्वप्नावस्था परीक्षिता सुषुप्तावस्थेदानीं परी-
क्ष्यते । तत्रैताः सुषुप्तविधयाः श्रुतयो भवन्ति

यद्ययत्नेतत् सुप्तः समस्तः सम्यक्सः स्वप्नं न
विजानात्यासु नाड्यौ कृतौ भवतीति । नाड्यौ-

रनुक्रम्य श्रूयते । ताभिः प्रत्यवष्टप्य पुरीतति
शेत इति । विकल्पमानेषु तु सुषुप्तिस्थानेषु

कदाचिन्नाड्यैः प्रतिबुध्यते कदाचित् पुरीततः
कदाचिदात्मन इत्यशसिष्यत् । तस्मादप्यात्मैव

तु सुप्तिस्थानमिति । इति शारीरिकभाष्ये ३
अध्याये २ पादः ॥ किञ्च । “यत्र सुप्तो न कञ्चन

कामं कामयते न कञ्चन स्वप्नं पश्यति तत्
सुषुप्तम् ।” इति माण्डूक्योपनिषत् ॥ सुनिद्रा

च ॥

सुषुम्ना, स्त्री, (सुषु इत्यव्यक्तशब्दं स्नायतीति ।
स्ना + क्तः ।) मेरुदण्डवाह्ये इडापिङ्गलानाड्यौ-

मध्यस्थनाड्यौविशेषः । यथा,—

“मेरोर्व्याघ्रप्रदेशे शशिमिहिरशिरे सत्यदक्षे
निषण्णे

मध्ये नाड्यौ सुषुम्ना त्रितयगुणमयी चन्द्र-
सूर्याग्निरूपा ।”

इति षट्चक्रभेदः ॥ ३ ॥

तस्या अशुभलक्षणं यथा,—

“क्षणं वामे क्षणं दक्षे यदा बहति मारुतः ।
सुषुम्ना सा च विज्ञेया सर्वकार्यहराशुभा ॥

तस्यां नाद्यां स्थितो वज्रिज्ज्वलन्तकालरूपिणः
विषमं तं विजानीयात् सर्वकार्यविनाशनम् ॥

यदानुक्रममुलङ्घ्य तस्यां नाद्यां हयं बहत् ।
तदा तस्य विजानीयादशुभं समुपस्थितम् ॥”

इति ब्रह्मयामलम् ॥
“मेरुवाह्ये इडा नाड्यौ पिङ्गलया समन्विता ।
सुषुम्ना भासुमार्गेण ब्रह्मद्वारावधिस्थिता ॥”

इति योगसूत्रोदयः ॥

सुषेणः, पुं, करमर्दकः । इत्यमरः । २ । ४ । ६७ ॥
विष्णुः । (यथा, महाभारते । १३ । ४८ । ७१ ।